

Araplaryň Osmanlylara eden dönükligi

Category: Kitapcy, Publisistika, Sözler

написано kitapcy | 23 январа, 2025

Araplaryň Osmanlylara eden dönükligi ARAPLARYŇ OSMANLYLARA EDEN DÖNÜKLIGI

Taryh sahypalaryny agdarmaga dowam edeliň...

1916-njy ýyl... Birinji jahan urşunyň iň jygba-jygly pursatlarynyň gidip duran wagty...

Antanta harby bloguna girýän imperial döwletler Osmanly döwletiniň çäklerini parçalap, soňam öz aralarynda paýlaşmagy belli-külly netine düwüpdiler...

Olar dokuz frontdan hüjüm edýärdiler...

Öwezini dolup bolmajak iň uly ýitgiler Bagdat, Hyjaz we Iordaniýa-Sues kanaly frontlarynda çekilýärdi...

Ýalmawuz imperialistleriň doýmaz-dolmaz holtumlaryna täze koloniýalar gerekdi...

Iň aňsat aralaşyp we satyn alyp boljak ýerleri-de Osmanlynyň golastyndaky Arap ýarymadasynda ýaşaýan kabyllardy... Olar munuň üçin bu ýerlere ýörite taýýarlanan içalylary ugratdylar... Olaryň iň eýmenji-de «Arabystanly Laurens» diýip tanalýanydy... Oňa näme üçin «Arabystanly» diýmekleriniň bir sebäbi bolmalydy...

Ilkibaşda iňlis içalylary kabyllaryň arasyna topar-tooar bolup ýaýradylar... Iň eýmenç içaly Laurens aýratyn tabşyryklar boýunça Arabystanyň hemme ýerinde görünýärdi...

Içalylaryň hemmesi diýen ýaly Arabystana musulman sypatyna girip geldiler...

«Arabystana iki ýerli içaly geldi. Olaryň biri Şerif Hüseyin. Ol Stambuldaky halyf tarapyndan Mekke-Medinäniň, ýagny Hyjazyň şerifligine bellenipdi. Mekke arap garnizonynyň gözegçiligi astyndady. Emma Medine türk garnizony tarapyndan goralýardy. Halyfyň bu ýere näme üçin türk garnizonyny goýandygy bu gün hemmelere düşnükli bolsa gerek. Fahry Paşanyň

serkerdeligindäki türk birliginiň Medinede ýerleşdirilmeginiň sebäbini bilemok...»

(Arap Ymam, «H.Hüseyin El-Fatih» dokumental filmi 03.08.2011).

● MAGLUMAT ÜÇIN BELLIK: Fahri paşa 1916-njy ýylyň 23-nji maýynda Medinäni goramak üçin Hyjaza gidýär. Birinji jahan urşunda arap birlikleriniň hüjümine uçrapdyr, hernäçe uly ýitgileri çekse-de, mukaddes topraklaey goramagyň hötdesinden gelipdir.

Stambuldanda otly ýoly bilen gerekli serişdeleri alyp gelýän goşmaça kömekçi güýçler hem iňlis içalylarynyň çözüşüne uçraýar...

1918-nji ýylyň 30-njy oktyabrynda Mondros ýaraşyk şertnamasy esasynda uruş bes edilýär, Osmanly ýaragy taşlaýar, Fahri paşanyňam etmeli işi öz-özünden tamamlanýar. Emma Fahri paşa Mondros ýaraşyk şertnamasynyň talaplaryna boýun egmändir...

Ol mukaddes topraklaryň sakçylygyny hristianlara we olaryň ýallakçylary bolan arap ýaranlaryna şam etmek islemändir.

Dowamly gelýän talaplara garamazdan Medinäni terk etmändir.

1918-nji ýylyň ýaz aýlarynyň bir günü, ir säher çagy «Mesjidi Nebewide» (Pygamberiň metjidinde ertir namazyny okan Fahri paşa münbere çykypdyr, münberiň ýarsyna ýetende, ýüzüne pygamberimiziň (s.a.w) mübärek guburnyňa öwürip belent ses bilen: «Eý Allanyň pygamberi! Sizi asla terk edip gitmen!» diýip, münberden düşüpdür...

Iňlis içalylary Şerif Hüseyin bilen duşuşanlarynda agyzlarynda aş gatyklap, oňa wada bermedik zatlary galmady:

«Bu ýerlerden osmanlylary kowup çykararys. Sizi erkinligiňizi we garaşsyzlygyňyzy gazanarsyňyz hem-de ähli araplaryň patyşasy bolarsyňyz!...»

Arap ymamlarynyň biri bu ajy hakykaty: «Biz türkleri arkasyndan pyçakladyk...» diýip, mertlerçe boýun alypdy.

(Maglumat üçin seret: «Arap ymam, H.Hüseyin El-Fatih» dokumental filmi, 03.08.2011 ý).

Üns bermel bir zat bar: Iňlisler Şerif Hüseyine boş wadalary berenlerinde halyflyk barada hiç dil ýarmadylar. Dini meseleleri agzamadylar... 1908-nji ýylda halyflygyň paýtagty

Stambulda Ikinji Meşrutýetiň (Täzeleniş döwri) yglan edilmeginden soň, Mekgäniň şerifi wezipesine belleniş Arabystana ugradylandygyna garamazdan, onuň halyfa eden dönükligidendenem söz açylmagyna garaşylmaýar.

Halyfyň Şerif Hüseýine jogapkärli wezipe berendigine-de üns berýän ýok. Içalylar boş wadalaryna dowam edipdir: «...Size gerek bolsa pul bermäge-de taýýar, 7 million sterling...»

Wada berilen puluň möçberi häzirki wagtda dünýä belli «Maýkrosoft» şerketiniň hojaýyny Billi Geýtsiň ähli baýlygyna barabar...

Görşünüz ýaly, iňlisler pully haltanyň agzyny giňden açypdyr...

Hüseýin Şerif diýenleri kim bolupdyr?

Ýatladalyň: Iordaniýanyň häzirki patyşasy Abdylmanyň atasy – garry atasy...

Şeýdip, Şerif Hüseýin türklere – osmanlylara hyýanat etdi...

Pygambere hyýanat etdi...

1400 ýyllyk ymmata hyýanat etdi...

Ylahy taglymlara we ylymlara kast etdi...

«Maide» süresinde aýdylanlara gönüden-göni dönüklük etdi...

Hawa, Alla şeýle emir edipdi: «Eý iman edenler, ýewreýleri we hristianlary dost tutunmaň...»(Maide, 51-nji aýat)

■ Osmanly imperiýasyna garşy iňlisler bilen dil birikdirip araplary aýaga galdyran Hüseýin ibn Alynyň hyýanaty...

Günbataryň taryh kitaplary Arabystanly Laurensi arheolog we ýurt gezip ýören bilesigeliji syýahatçy hökmünde suratlandyrýar. Çypdyrma ýalan!.. Laurens ýakasy gaýyşly iňlis içalysydyr!..

Onuň Arabystan ýarymadasyndaky aýratyn etmeli işleriniň biri-de, Hyjaza kömek üçin ugradylýan otly wagonlaryny bombalamakdy. Ol Hyjaz demir ýol marşrutynda osmanly otlularyna birnäçe gezek çozuşlary gurnapdyr... Soltan Abdylhamyt II-niň gurduran Hyjaz demir ýoluny weýran etmäge

işjeň gatnaşypdyr. Çünki bu aýratyn tabşyryklar Laurence berilipdi. Laurens ilki yslamyň agzybirligini wahhabylyk akymy bilen bozupdy. Ol soňra ýarag we beýleki zerur serişdeleriň gelmezligi üçin Hyjaz demir ýoluny haraplady. Amala aşyran ýykgyňçykly işleriniň dowamynda weýran edilen wagonlary arap alamançylaryna talatdy, osmanly esgerlerini şehit etdirdi. Laurensiň eden bulagaýlyklary bular bilen gutarmaýar.

Osmanly dargajagyny dargap gutaransoň täze Türkiýe respublikasyny gurnamagyň tagallasynynda gezip ýören Mustapa Kemal Atatürke garşy başlanan «kürtçülik» hereketine ýardam bermek üçin taýpa kethudasynyň keşbine girip, Türkiýäniň Agry etraplarynda görnüp başlaýar... Onuň dogany doganyň üstüne küşgürmeleri ýetjek derejesine baryp ýetýär...

Aradan birnäçe ýyllar geçdi.. Ýakyn Gündogarda gan dökülmesi togtamady, huzur bolmady, parahatlyk gelmedi... Araplaryň hemmesi Osmanlynyň zaryny çekdi, emma içigarylyklaryndan ýaňa dilllenmegi özlere kiçilik bildiler. Hernä aralaryndan hakykatyň gözüne dogry seredip bilýän mert kişilerem çykdy: Palestinaly ministr Salim Tamari «Osmanlylaryň gadryny bilmedik. Olara hyýanat etdik. Hyýanatymyzyň jezasyny-da çekdik, çekmäge-de dowam edýäs» diýen sözler bilen taryha bolan ahmyryny beýan eder...

● MAGLUMAT ÜÇIN BELLIK: Araplaryň döwlet gurnamakdaky emelsizliginiň we syýasy taýdan ahlaksyzlygynyň iň gowy görkezijisi, pygamberimizden (s.a.w) soň Arap döwletiniň başyna geçen «Hulafaýy-Raşidler» adyny alyp, hemmesi-de heniz diri wagty Pygamberimiz (s.a.w) tarapyndan Jennet bilen buşlanan dört kişiden (Dört Çaryýarlar) üçüsiniň (Omar, Osman, Aly) janyna kast edilmegidir. Bular ýaly masgaraçylyk Wizantiýadan başga hiç bir döwletiň taryhynda duş gelenok. Hezreti Muhammet (s.a.w) Hezreti Ybraýym pygamberiň (a.s) neslindendir. Hezreti Ybraýymyň aňyrsy bolsa şumerlerdendir. Şumerleriň aslynyň türki halkdygyny dünýä taryhçylary biragyzdan ykrar etdi.

Galyberse-de, pygamberleriň köpüsi azgyn kowumlara ugradylýar. Iň köp pygamber gelen kowum ýewreýlerdir. Her göreniňize musulmandyr öýtmäň. Mynapyk diýlen bir zadam bardyr. Mynapyklardan musulmanlara dogan bolmaz. Olaram edil küffarlar ýaly biziň ganyň duşmanlarymyzdyr.

■ Netije...

Bir pursatlyk pikirleneliň we özümize «Geçmişden şu güne näme üýtgedi?» diýen soragy bereliň.

Bir mugallymymyz gaty dogry aýdan eken...

Gynansak-da, arap dünýäsi häzirem zary-zelil halda...

Bela-beterler olaryň başyndan sowlup gidibermeýär...

Mundan beýlägem sowulmaz...

Olar pikir etmesinler, şu günki gün eden hyýanatyň jezasyny gelejekki nesillerimiz çekmez diýip...

Taryh nusga alarlyk wakalardan doly...

Hyýanatyň jezasyny hiç kim bermese-de Allatagala berýär...

● BELLİK: Laurens iňlis hökümetine ýazan habarnamasynda: «Arap we yslam dünýäsine agzalalygyň tohumyny sepdim, indi olary isleýşimizçe ulanyp bileris» diýip ýazypdyr.

Türkler bu ýerlerden arassalanan wagtynda olaryň asyl maksady amala aşdygydyr. Bu günki gün olar şol maksady amala aşyrmak üçin hereket edýärler... Allatagala türki halklaryň ýanyndadyr. Biziň başga bil baglajak şahamyz galmady. Çünki her kes gys ukusynda...!!!

www.r-demir.com Publisistika